



(හත්වැනි පාර්ලිමේන්තුව — පළමුවැනි සභාවාරය)

අංක. 226.]

පාර්ලිමේන්තුවේ න්‍යාය පත්‍රය

2012 නොවැම්බර් මස 15 වැනි බ්‍රහස්පතින්දා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

1893/'11

1.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, කැකණදුර, ඇල්ලකන්ද වැවේ වැව් බැම්මෙහි ස්ථාන කිහිපයකින්ම ජලය කාන්දුවීමට පටන් ගැනීම නිසා අවට ගම්මානවල පදිංචිකරුවන් ගැටලු රැසකට මුහුණපා ඇති බවත්;
- (ii) වැව ප්‍රතිසංස්කරණය කිරීමේදී අදාළ නිලධාරීන් විසින් සිදුකරන ලද අක්‍රමිකතා නිසා එම තත්ත්වය ඇති වී තිබෙන බවට ගොවීන් චෝදනා කරන බවත්;
- (iii) ප්‍රදේශයේ ජනතාව විසින් ඉහත තත්ත්වයන් පිළිබඳව අදාළ බලධාරීන්ට දැනුම් දී ඇත්තේ මේ දක්වා ඊට විසඳුමක් ලැබී නොමැති බවත්;

එතුමා දන්නෙහිද?

- (ආ) (i) කැකණදුර, ඇල්ලකන්ද වැවේ ප්‍රතිසංස්කරණ කටයුතුවලදී සිදු වී ඇති අක්‍රමිකතාවන් පිළිබඳ විධිමත් පරීක්ෂණයක් සිදුකරන්නේද;
- (ii) වැව නැවත ප්‍රතිසංස්කරණයකර ජලය කාන්දුවීම් නැවැත්වීමට කටයුතු කරන්නේද;
- (iii) එසේ නම්, ඊට ගතවන කාලය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2158/'11

2.

ගරු දයාසිරි ජයසේකර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කුලියාපිටිය අධ්‍යාපන කලාපයේ, පඬුවස්නුවර අධ්‍යාපන කොට්ඨාසයේ හෙට්ටිපොල ආදර්ශ ප්‍රාථමික විද්‍යාලයේ බහුකාර්ය තෙමහල් ගොඩනැගිල්ලක් ඉදිකරන්නේද;
- (ii) ඒ සඳහා ඇස්තමේන්තුගත මුදල කොපමණද;
- (iii) ඒ සඳහා ප්‍රතිපාදන සපයාගත් ආකාරය කවරේද;
- (iv) එකී ඉදිකිරීම් රජයේ ප්‍රතිපාදන මත සිදු නොකරන්නේ නම්, ප්‍රතිපාදන ලබා දුන් අයගේ නම සහ ලිපිනය කවරේද;
- (v) එම ඉදිකිරීම් ආරම්භකරන ලද දිනය කවරේද;
- (vi) ගිවිසුම් අනුව එහි ඉදිකිරීම් අවසන් කළ යුතු දිනය කවරේද;

- (vii) මේ වනවිට එකී ඉදිකිරීම් අවසන්කර තිබේද;
- (viii) ඉදිකිරීම් අවසන්කර නොමැති නම්, එයට හේතු කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2205/'11

3.

ගරු රවී කරුණානායක මහතා, — පරිසර අමාත්‍යතුමාගෙන් ඇසීමට, — (1)

- (අ) රාජ්‍ය දැව සංස්ථාවට අදාළව, පසුගිය වර්ෂ පහක කාලය තුළ එක් එක් වර්ෂයේදී,
 - (i) යෙදවූ මුළු ප්‍රාග්ධනය හා සංචිත ප්‍රමාණය කොපමණද;
 - (ii) ලැබූ ලාභය හෝ අලාභය කොපමණද;
 - (iii) කාර්ය මණ්ඩලයේ මුළු සේවක සංඛ්‍යාව සහ එක් සේවකයකු වෙනුවෙන් දැරූ පිරිවැය සහ එක් සේවකයකුගෙන් ලැබූ ලාභය කොපමණද;
 - (iv) රජය වෙත ගෙවන ලද අඩු කිරීම් හෝ බදු ප්‍රමාණයන් කොපමණද;
 යන්න එතුමා සඳහන් කරන්නෙහිද?
- (ආ) (i) පසුගිය වර්ෂ පහක කාලය තුළ රාජ්‍ය දැව සංස්ථාවට ලබාදුන් කවර හෝ මුදලක් කපාහරිනු ලැබුවේද;
- (ii) එසේ නම්, එසේ කපා හරින ලද මුදල් ප්‍රමාණය කොපමණද;
- (iii) එසේ කරන ලද්දේ කවර හේතුවක් නිසාද;
- (iv) එය සිදු කළ දිනය කවරේද;
- යන්න එතුමා සඳහන් කරන්නෙහිද?
- (ඇ) (i) පසුගිය වර්ෂ පහක කාලය තුළ එම මුදල් භාවිතා කරන ලද ආකාරයට වඩා කාර්යක්ෂම ලෙස රාජ්‍ය දැව සංස්ථාවට එම මුදල් පරිහරණය කළ හැකිව තිබුනේද;
- (ii) එසේ නම්, එය කළ හැකි ආකාරය කවරේද;
- (iii) එසේ කළ නොහැකි නම්, එයට හේතු කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2325/'12

4.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) ස්වේච්ඡා සේවයේ නියුතු ගුරුවරුන් ගුරු සහායකවරුන් ලෙස අධ්‍යාපන අමාත්‍යාංශය යටතේ සේවයේ නියුක්ත කර ඇති බැව් එතුමා දන්නෙහිද?
- (ආ) (i) ස්වේච්ඡා ගුරුවරුන් ගුරු සහායකවරුන් ලෙස බඳවා ගනු ලැබූ වර්ෂය කවරේද;
- (ii) දැනට සේවයේ නියුතු ගුරු සහායකවරුන් සංඛ්‍යාව කොපමණද;
- (iii) ගුරු සේවයේ 3-II ශ්‍රේණියට අන්තර්ග්‍රහණය කරන ලද ගුරු සහායකවරු සංඛ්‍යාව කොපමණද;
- (iv) එම එක් ගුරුවරයෙකුට දැනට ගෙවනු ලබන මාසික වේතනය කොපමණද;

- (v) ගුරු සභායකවරුන්ගේ තනතුරු නාමය වෙනස් කිරීමට කටයුතු කරන්නේද; යන්න එතුමා මෙම සභාවට දන්වන්නෙහිද?
- (ඇ) (i) ගුරු සභායකවරුන් ලෙස බඳවා ගත් සියලුදෙනා ගුරු සේවයට බඳවා ගැනීමේ ක්‍රියාපටිපාටිය යටතේ ස්ථීරකර අදාළ ශ්‍රේණියේ වැටුප් තලයක පිහිටුවීමටත්;
- (ii) ගුරු සභායකවරුන් ලෙස බඳවාගත් දිනයේ සිට බලපවත්වන පරිදි ඔවුන් සේවයේ ස්ථීර කිරීමටත්;
- කටයුතු කරන්නේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2381/'12

5.

ගුරු අනෝමා ගමගේ මහත්මිය, — විදේශ කටයුතු අමාත්‍යතුමාගෙන් ඇසීමට, — (1)

- (අ) ශ්‍රී ලංකා විදේශ සේවයේ අනුමත තනතුරු සංඛ්‍යාව එක් එක් ශ්‍රේණිය අනුව, වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ආ) මේ වන විට,
- (i) ශ්‍රී ලංකා විදේශ සේවයේ සිටින, තරඟ විභාග සමත්ව සේවයට ඇතුළත්වූ නිලධාරීන් සංඛ්‍යාව;
- (ii) ශ්‍රී ලංකා විදේශ සේවයට පිටස්තරව තානාපති කාර්යාලයන්හි සේවයට බඳවාගෙන ඇති රාජ්‍ය නිලධාරීන් සංඛ්‍යාව;
- (iii) ශ්‍රී ලංකා තානාපති කාර්යාලවල සේවය කරන නිත්‍ය රාජ්‍ය සේවයේ නොවන වෙනත් නිලධාරීන් සංඛ්‍යාව;
- කොපමණද යන්න එතුමා සඳහන් කරන්නෙහිද?
- (ඇ) (i) ඉහත ආ(ii) හා (iii) හි විමසා ඇති නිලධාරීන්ගේ නම්, තනතුරු සහ බඳවා ගෙන ඇති වර්ෂයන් වෙන් වෙන් වශයෙන් කවරේද;
- (ii) ශ්‍රී ලංකා විදේශ සේවයට පිටස්තරව තානාපති කාර්යාල සේවය සඳහා නිලධාරීන් පත් කිරීමේදී අනුගමනය කරන ක්‍රියා පිළිවෙළ කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2541/'12

6.

ගුරු අනුර දිසානායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) මාතර සිට බෙලිඅත්ත දක්වා දුම්රිය මාර්ගයක් ඉදිකිරීමේ ව්‍යාපෘතියක් තිබේද;
- (ii) එසේ නම්, එහි මුළු දුර ප්‍රමාණය කොපමණද;
- (iii) එහි ඉදිකිරීමේ ටෙන්ඩරය ලබාදී ඇති සමාගම කවරේද;
- (iv) එම සමාගම තෝරාගනු ලැබූ පදනම කවරේද;
- යන්න එතුමා සඳහන් කරන්නෙහිද?
- (ආ) (i) මාතර - බෙලිඅත්ත දුම්රිය මාර්ගය ඉදිකිරීමේ ව්‍යාපෘතිය සඳහා වැයවේ යැයි අපේක්ෂිත මුළු මුදල කොපමණද;

- (ii) එම ව්‍යාපෘතිය සඳහා ණය මුදලක් ලබා ගැනීමට චීන රජයත් සමඟ ගිවිසුම් අත්සන් කර තිබේද;
- (iii) එසේ නම්, එම ණය මුදලේ පොලී අනුපාතය, ණය ආපසු ගෙවිය යුතු කාලය හා වාරික ගණන කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2626/'12

7.

ගරු සුනිල් හඳුන්වන්නේ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

- (අ) (i) 1990 ඔක්තෝබර් 18 දිනැති රාජ්‍ය පරිපාලන චක්‍රලේඛ අංක 44/90 හි විධිවිධාන 1996 ජුනි 7 දින සිට ක්‍රියාත්මක වන පරිදි මහජන බැංකු සේවකයින් සඳහා අදාළ කරගන්නා බවත්;
- (ii) ලංකා බැංකුව හා ජාතික ඉතිරි කිරීමේ බැංකුව තම සේවකයින් සඳහා එම චක්‍රලේඛය අදාළ කරගෙන නොමැති බවත්;
- (iii) රාජ්‍ය සේවයේ විශේෂ අවශ්‍යතාවක් වෙනුවෙන් ක්‍රියාත්මක කරන ලද රාජ්‍ය පරිපාලන චක්‍රලේඛ අංක 44/90, 1996 දෙසැම්බර් 23 දින අවලංගු කළ බවත්;
- (iv) එසේ වුවද, රාජ්‍ය පරිපාලන චක්‍රලේඛ අංක 44/90 පදනම් කරගෙන මහජන බැංකුව ක්‍රියාත්මක කළ විශ්‍රාම වැටුප් ක්‍රමය මේ දක්වා එම බැංකුව විසින් පවත්වාගෙන යන බවත්;

එතුමා දන්නෙහිද?

- (ආ) රාජ්‍ය පරිපාලන චක්‍රලේඛ අංක 44/90 අවලංගු කරන ලද දින සිට ක්‍රියාත්මක වන පරිදි 1996 ජුනි 7 දිනට පෙර තිබූ විශ්‍රාම වැටුප් ක්‍රමය මහජන බැංකු කාර්ය මණ්ඩලය සඳහා නැවත ක්‍රියාත්මක කරන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2912/'12

8.

ගරු වසන්ත අලුවිහාරේ මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) 1999 වර්ෂයේ උපාධිධාරී අභ්‍යාසලාභී ගුරුවරුන් ලෙස බඳවාගත් සංඛ්‍යාව කොපමණද යන්න පළාත් අනුව, වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ඉහත සඳහන් උපාධිධාරී අභ්‍යාසලාභී ගුරුවරුන්, 2000 වර්ෂයේදී කළමනාකරණ සහකාර තනතුරුවලට පත් කළ බවත්;
- (ii) 2006 වර්ෂයේදී එම පිරිස නැවත ගුරු සේවයට ඇතුළත් කරගත් බවත්;
- (iii) එම ගුරුවරුන්ගේ සේවා කාලය ඔවුන් කළමනාකාර සහකාර තනතුරුවලට පත් කළ දින සිට සලකා බලා ගුරු සේවයේ 2 - II ශ්‍රේණියට උසස් කිරීමට අනුමතිය ලබා දීම සඳහා චක්‍රලේඛයක් නිකුත් කර ඇති බවත්;
- (iv) එම චක්‍රලේඛය අනුව පළාත් කිහිපයක ගුරුවරුන්ට ගුරු සේවයේ 2 - II ශ්‍රේණියට උසස්වීම් ලබාදී, අදාළ වැටුප් තලයේ පිහිටුවා ඇති බවත්;
- (v) මධ්‍යම පළාතේ අදාළ ගුරුවරුන්ට එම උසස්වීම් අහිමි වී ඇති බවත්;

එතුමා දන්නෙහිද?

(ඇ) ආ (ii) හි සඳහන් පරිදි ගුරු සේවයට ඇතුළත් කරගත් මධ්‍යම පළාතේ ගුරු පිරිසටද 2 - II ශ්‍රේණියට උසස්වීම ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2948/'12

9.

ගුරු ඒ. විනායගමුර්ති මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) අද දක්වා කොළඹ ශ්‍රී ලංකා ජාතික රෝහලෙහි හදවත් සැත්කම් කරගැනීම සඳහා පොරොත්තුව සිටින පුද්ගලයන් සංඛ්‍යාව කොපමණද යන්න එතුමා සඳහන් කරන්නෙහිද?

(ආ) අතිරේක දැඩි සත්කාර ඒකකයක් සපයනු ලැබුවහොත් ඉහත රෝහලෙහි දිනකට සිදුකරන හදවත් සැත්කම් සංඛ්‍යාව වැඩි කළ හැකිද යන්නද එතුමා සඳහන් කරන්නෙහිද?

(ඇ) ඉහත කී රෝහලට අතිරේක දැඩි සත්කාර ඒකකයක් ලබාදීමට අවශ්‍ය පියවර ගැනීමට එතුමා කටයුතු කරන්නෙහිද?

(ඈ) නොඑසේ නම්, ඒ මන්ද?

2950/'12

10.

ගුරු අජිත් කුමාර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) ශ්‍රී ලංකා සමෘද්ධි අධිකාරියේ සමෘද්ධි නිලධාරී සුභසාධක අරමුදල ආරම්භ කළ දිනය කවරේද;

(ii) ආරම්භයේ සිට මේ දක්වා එම අරමුදලට බැරවී ඇති මුළු මුදල කොපමණද;

(iii) 2012 ජුනි 30 දිනට එම අරමුදලින් ගෙවීම් කර ඇති නිලධාරීන් සංඛ්‍යාව, ඔවුන්ට ගෙවා ඇති මුළු මුදල සහ අරමුදලේ ශේෂය වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) එම අරමුදලෙහි,

(i) මුදල් භාවිතා කළ හැකි කාර්යයන්;

(ii) නීතිමය තත්ත්වය විග්‍රහ කරන පනත් හා රෙගුලාසි;

(iii) සාමාජිකයෙකුගේ සුභසාධක ඉල්ලීමකට අදාළ ගෙවීම් සිදුකිරීමට ගතවන කාලය;

(iv) සාමාජිකයෙකුට හිමි ගෙවීම් සිදුකිරීමේදී නියමිත කාලය ඉක්ම යන්නේ නම්, ඊට හේතු;

කවරේද යන්න එතුමා මෙම සභාවට දන්වන්නෙහිද?

(ඇ) (i) සමෘද්ධි නිලධාරී සුභසාධක අරමුදල භාවිත කර වෙනත් ආයෝජන සිදුකරනු ලබන්නේද;

(ii) එසේ නම්, ආරම්භයේ සිට මේ දක්වා සිදුකළ ආයෝජනයන්ගෙන් උපයාගෙන ඇති ලාභය කොපමණද;

(iii) එම ලාභ බෙදියන පාර්ශ්වයන් කවරේද;

(iv) එම එක් එක් පාර්ශ්වයන් වෙත බෙදියන මුදල වෙන් වෙන් වශයෙන් කොපමණද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1894/'11

11.

ගරු බුද්ධික පතිරණ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

(අ) කුරුණෑගල දිස්ත්‍රික්කයේ, පන්නල ප්‍රාදේශීය සභාව මගින් ක්‍රියාත්මක කරන මාකදුර නගර සංවර්ධන සැලසුම යටතේ හරිත නගරයක් හා හරිත ක්‍රීඩා සංකීර්ණයක් ඉදිකිරීමේ කටයුතු ආරම්භ කළත්, මේ වනවිට එහි ඉදිකිරීම් කටයුතු අතරමග තවතා දමා ඇති බව එතුමා දන්නෙහිද?

(ආ) (i) මෙහි ඉදිකිරීම් නවතා දැමීමට හේතු කවරේද;

(ii) එම ඉදිකිරීම් සඳහා අරමුදල් සපයන ලද ආයතනය හෝ ආයතන කවරේද;

(iii) ඒ සඳහා වෙන් කරන ලද මුදල කොපමණද;

යන්න එතුමා සඳහන් කරන්නෙහිද?

(ඇ) (i) හරිත නගරයේ හා හරිත ක්‍රීඩාංගණයේ ඉදිකිරීම් නැවත ආරම්භ කරන්නේද;

(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2159/'11

12.

ගරු දයාසිරි ජයසේකර මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

(අ) (i) ශ්‍රී ලංකා රාජ්‍ය වැවිලි සංස්ථාව යටතේ පාලනය වන වතු සංඛ්‍යාව කොපමණද;

(ii) එම එක් එක් වත්තේ සේවය කරන සේවක සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) (i) ඉහත සේවකයින් වෙනුවෙන් මසක දී සේවක අර්ථසාධක අරමුදලට බැර කළ යුතු මුදල කොපමණද;

(ii) ඒ අනුව මේ වනවිට සේවක අර්ථසාධක අරමුදලෙහි තැන්පත් කර ඇති මුදල කොපමණද;

(iii) නිසි පරිදි එකී අර්ථසාධක මුදල් තැන්පත් කිරීම් සිදුකර නොමැති නම්, එක් එක් වත්ත අනුව ගෙවීමට ඇති හිඟ මුදල වෙන් වෙන් වශයෙන් කොපමණද;

(iv) සමස්ත හිඟ මුදල කොපමණද;

(v) ඉහත හිඟ මුදල කවර කටයුත්තක් සඳහා යොදවා තිබේද;

(vi) එම හිඟය පියවන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2206/'11

13.

ගරු රවි කරුණානායක මහතා, — අමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) දැනට සිටින කැබිනට් අමාත්‍යවරු සංඛ්‍යාව සහ එම අමාත්‍යවරුන්ගේ නම් කවරේද;
 - (ii) ඉහත සඳහන් අමාත්‍යාංශවලට 2012 අයවැයෙන් වෙන් කරන ලද මුළු ප්‍රතිපාදන ප්‍රමාණය කොපමණද;
 - (iii) ඉහත සඳහන් ප්‍රතිපාදන දළ ජාතික නිෂ්පාදිතයේ ප්‍රතිශතයක් ලෙස කොපමණද;
 - (iv) එම අමාත්‍යාංශවල සේවය කරන සමස්ත පුද්ගලයන් සංඛ්‍යාව කොපමණද;
 - (v) එක් අමාත්‍යාංශයක් වෙනුවෙන් මසකට දරන මුළු වියදම කොපමණද;
- යන්න එතුමා සඳහන් කරන්නෙහිද?
- (ආ) ඉහත සඳහන් අමාත්‍යාංශ අතරින් කිසියම් අමාත්‍යාංශ සංඛ්‍යාවක් අහෝසි කිරීම හෝ අඩු කිරීම සිදු කළ හැකිද යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2326/'12

14.

ගරු සජිත් ප්‍රේමදාස මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) 2006.09.11 දින ආරම්භ කරන ලද රජරට විශ්වවිද්‍යාලයේ වෛද්‍ය පීඨය දියුණු කරන බවටත්;
 - (ii) අනෙකුත් වෛද්‍ය පීඨවල 2005-2006 ශිෂ්‍ය කණ්ඩායම් සමග රජරට විශ්වවිද්‍යාලයේ වෛද්‍ය පීඨයේ ශිෂ්‍ය ශිෂ්‍යාවන්ටද සීමාවාසික පත්වීම් ලබාදෙන බවටත්;
- ජනාධිපතිතුමා පොරොන්දු වූ බැව් එතුමා දන්නෙහිද?
- (ආ) (i) අනෙකුත් වෛද්‍ය පීඨයන්හි ඇති පහසුකම් රජරට වෛද්‍ය පීඨය තුළද ප්‍රමාණවත් ලෙස ස්ථාපිත කර තිබේද;
 - (ii) රජරට වෛද්‍ය පීඨයේ මහාචාර්ය සායනික පුහුණුවට අවශ්‍ය ගොඩනැගිලි ඇතුළු සියලු පහසුකම් මේ වන විට ස්ථාපිත කර තිබේද;
 - (iii) 2011 මැයි මස මහාචාර්ය සායනික පුහුණුව සඳහා යොමුකළ යුතුව සිටි සිසුන් සංඛ්‍යාව කොපමණද;
 - (iv) මේ වන විට ඔවුන් එම පුහුණුව ආරම්භකර තිබේද;
 - (v) නොඑසේ නම්, ඒ සඳහා සිසුන් යොමු කිරීමට ගතවන කාලය කවරේද;
- යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2542/'12

15.

ගරු අනුර දිසානායක මහතා, — ප්‍රවාහන අමාත්‍යතුමාගෙන් ඇසීමට, — (1)

(අ) (i) ගාල්ල සිට මාතර දක්වා වන දුම්රිය මාර්ගයේ අලුත්වැඩියා කරන කොටසේ දිග කොපමණද;

(ii) එම දුම්රිය මාර්ගය අලුත්වැඩියාකිරීමේ ව්‍යාපෘතිය හාර දී ඇති සමාගම තෝරාගනු ලැබූ පදනම කවරේද;

යන්න එතුමා මෙම සභාවට ඉදිරිපත් කරන්නෙහිද?

(ආ) (i) එම ව්‍යාපෘතියේ එකඟතාවන්ට අනුව ඉවත් කරන ලද පැරණි රේල් පිලිවල අයිතිය ලැබිය යුතු අය කවුරුන්ද;

(ii) ඉවත් කරන ලද රේල් පිලි අලෙවි කරනු ලැබුවේද;

(iii) එසේ නම්, එම රේල් පිලි මිලදී ගත් අය කවුරුන්ද;

(iv) රේල් පිලි අලෙවිකරන ලද මිල හා අලෙවියෙන් ලැබූ මුළු මුදල කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — 2012 නොවැම්බර් මස 19 වැනි සඳුදා, 20 වැනි අඟහරුවාදා, 21 වැනි බදාදා, 22 වැනි බ්‍රහස්පතින්දා, 23 වැනි සිකුරාදා, 24 වැනි සෙනසුරාදා, 26 වැනි සඳුදා, 28 වැනි බදාදා, 29 වැනි බ්‍රහස්පතින්දා, 30 වැනි සිකුරාදා, දෙසැම්බර් මස 03 වැනි සඳුදා, 04 වැනි අඟහරුවාදා, 05 වැනි බදාදා, 06 වැනි බ්‍රහස්පතින්දා, 07 වැනි සිකුරාදා සහ 08 වැනි සෙනසුරාදා “විසර්ජන පනත් කෙටුම්පත (2013)” සලකා බැලීම සඳහා වෙන් කළ දිනයන් විය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — ස්ථාවර නියෝග 70(2) හි කුමක් සඳහන්ව තිබුණද, “විසර්ජන පනත් කෙටුම්පත (2013)” සලකා බැලීම සඳහා 2012 නොවැම්බර් මස 19 වැනි දින සිට 2012 දෙසැම්බර් 07 වැනි දින දක්වා ඇති වෙන් කළ දිනයන්හි රැස්වීම් පැවැත්වෙන කාල වේලාව පූ. හා. 9.30 සිට අ. හා. 12.30 දක්වා ද, අ. හා. 1.00 සිට අ. හා. 6.30 දක්වා විය යුතු ය. අ. හා. 6.00ට ස්ථාවර නියෝග 7(5) සහ (6) ඡේදයන් ක්‍රියාත්මක විය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — ස්ථාවර නියෝග 70(2) හි කුමක් සඳහන්ව තිබුණද, “විසර්ජන පනත් කෙටුම්පත (2013)” සලකා බැලීම සඳහා 2012 දෙසැම්බර් මස 08 වැනි සෙනසුරාදා රැස්වීම් පැවැත්වෙන කාල වේලාව පූ. හා. 9.30 සිට අ. හා. 12.30 දක්වා ද, අ. හා. 1.00 සිට අ. හා. 5.00 දක්වා ද විය යුතු ය. අ. හා. 5.00ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

4.

ගරු ජාත්‍යන්තර බණ්ඩාර මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලාංකීය උරුමයන් පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

විසර්ජන පනත් කෙටුම්පත (2013) — (පස්වැනි වෙන් කළ දිනය) — විවාදය කල් තබන ලද ප්‍රශ්නය (2012 නොවැම්බර් 08) [1]

*2.

දිවි නැගුම පනත් කෙටුම්පත — විවාදය කල් තබනු ලැබූ ප්‍රශ්නය (2012 නොවැම්බර් මස 06) [1]

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

අපරාධ නඩු විධාන සංග්‍රහය (විශේෂ විධිවිධාන) පනත් කෙටුම්පත — දෙවැනි වර කියවීම.

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබූවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2009,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්ති යටතේ 2011.10.19 වැනි දින ඉදිරිපත් කරන ලද 2009.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2011.11.03 දින සලකා බලන ලදී.)

*8.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහල, සිදුව වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2011.02.24 වැනි දින ඉදිරිපත් කරන ලද 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2011.04.05 දින සලකා බලන ලදී.)

*9.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2009,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2011.11.11 වැනි දින ඉදිරිපත් කරන ලද 2009.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2012.06.19 දින සලකා බලන ලදී.)

*10.

සෞඛ්‍ය අමාත්‍යතුමා,— රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2009,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2011.10.19 වැනි දින ඉදිරිපත් කරන ලද 2009.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් 2011.11.03 දින සලකා බලන ලදී.)

*11.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2010,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2012.06.07 වැනි දින ඉදිරිපත් කරන ලද 2010.12.31 දිනෙන් අවසන් වූ වර්ෂය සඳහා පිළියෙල කරන ලද

විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2012.06.19 දින සලකා බලන ලදී.)

*12.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*14.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*15.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

16.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

17.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

18.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

පා.167/'12

19.

ගරු ඩී. රංජිත් ද සොයිසා මහතා
 ගරු පලනි දිගම්බරම් මහතා
 ගරු ඩග්ලස් දේවානන්ද මහතා
 ගරු මොහාන් ලාල් ශ්‍රේරු මහතා
 ගරු ඩී. එස්. රාධක්‍රිෂ්නන් මහතා
 ගරු එස්. බී. දිසානායක මහතා
 ගරු රෙජිනෝල්ඩ් කුරේ මහතා
 ගරු නන්දිමිත්‍ර ඒකනායක මහතා
 ගරු ඩීරක්කුමාර දිසානායක මහතා
 ගරු ගීතාංජන ගුණවර්ධන මහතා
 ගරු මහින්ද අමරවීර මහතා
 ගරු මුත්තු සිවලිංගම් මහතා
 ගරු ලසන්ත අලගියවන්ත මහතා
 ගරු සනත් ජයසූරිය මහතා
 ගරු ලක්ෂ්මන් වසන්ත පෙරේරා මහතා
 ගරු ජගත් බාලසූරිය මහතා
 ගරු (අල්හාජ්) ඒ. එච්. එම්. අස්වර් මහතා
 ගරු ඩලස් අලහප්පෙරුම මහතා
 ගරු මහින්දානන්ද අලුත්ගමගේ මහතා
 ගරු පවිත්‍රාදේවී චන්දිආරච්චි මහත්මිය
 ගරු ඩුලිප් විජේසේකර මහතා
 ගරු ශ්‍රියානි විජේවික්‍රම මහත්මිය
 ගරු මාලනී ෆොන්සේකා මහත්මිය
 ගරු දයාශ්‍රිත තිසේරා මහතා
 ගරු විනායගමුර්ති මුරලිදරන් මහතා
 ගරු එම්. එල්. ඒ. එම්. හිස්බුල්ලා මහතා
 ගරු ඒ. එල්. එම්. අනාවුල්ලා මහතා
 ගරු එම්. කේ. ඒ. ඩී. එස්. ගුණවර්ධන මහතා
 ගරු බන්දුල ගුණවර්ධන මහතා

ගරු නිර්මල කොතලාවල මහතා
 ගරු විජිත බේරුගොඩ මහතා
 ගරු ජානක චන්ද්‍රසිර මහතා
 ගරු එච්. ආර්. මිත්‍රපාල මහතා
 ගරු ලලිත් දිසානායක මහතා
 ගරු විජය දහනායක මහතා
 ගරු සරණ ගුණවර්ධන මහතා
 ගරු ලක්ෂ්මන් සෙනෙවිරත්න මහතා
 ගරු අවුල ජාගොඩගේ මහතා
 ගරු සාලින්ද දිසානායක මහතා
 ගරු රෝහිත අබේගුණවර්ධන මහතා
 ගරු කමලා රණතුංග මෙනෙවිය
 ගරු ජයරත්න හේරත් මහතා
 ගරු රෝහණ දිසානායක මහතා
 ගරු ලක්ෂ්මන් යාපා අබේවර්ධන මහතා
 ගරු ඒ. පී. ජගත් පුෂ්පකුමාර මහතා
 ගරු අරුන්දික ප්‍රනාන්දු මහතා
 ගරු ශාන්ත බණ්ඩාර මහතා
 ගරු (වෛද්‍ය) රමේෂ් පතිරණ මහතා
 ගරු වික්ටර් ඇන්ටනි මහතා
 ගරු සරත් කුමාර ගුණරත්න මහතා
 ගරු එස්. එම්. චන්ද්‍රසේන මහතා
 ගරු මනුෂ නානායකිකාර මහතා
 ගරු ජනක බණ්ඩාර තෙන්නකෝන් මහතා
 ගරු මිලේරෝයි ප්‍රනාන්දු මහතා
 ගරු ලොහාන් රත්වත්තේ මහතා
 ගරු හුනෙයිස් ෆාරුක් මහතා
 ගරු උපේක්ෂා ස්වර්ණමාලි මහත්මිය
 ගරු සුමේධා ජී. ජයසේන මහත්මිය
 ගරු පියංකර ජයරත්න මහතා
 ගරු හේමාල් ගුණසේකර මහතා
 ගරු තේනුක විදානගමගේ මහතා
 ගරු කුමාර වෙල්ගම මහතා

ගරු ජානක බණ්ඩාර මහතා
 ගරු විදුර වික්‍රමනායක මහතා
 ගරු ඒ. ආර්. එම්. අබ්දුල් කාදර් මහතා
 ගරු රුවන් රණතුංග මහතා
 ගරු ෆිලික්ස් පෙරේරා මහතා
 ගරු තාරානාත් බස්නායක මහතා
 ගරු (වෛද්‍ය) රෝහණ පුෂ්ප කුමාර මහතා
 ගරු ප්‍රේමලාල් ජයසේකර මහතා
 ගරු සනී රෝහන කොඩිතුවක්කු මහතා
 ගරු තෙරන්ජන් වික්‍රමසිංහ මහතා
 ගරු සී. බී. රත්නායක මහතා
 ගරු දුමින්ද දිසානායක මහතා
 ගරු මහින්ද යාපා අබේවර්ධන මහතා
 ගරු ගාමිණී විජිත් විජිතමුණි ද සොයිසා මහතා
 ගරු පී. දයාරත්න මහතා
 ගරු තිලංග සුමතිපාල මහතා
 ගරු ගාමිණී ලොකුගේ මහතා
 ගරු අර්ල් ගුණසේකර මහතා
 ගරු සී. ඒ. සූරියආරච්චි මහතා
 ගරු උදින් ලොකුබණ්ඩාර මහතා
 ගරු ඩී. කේ. ඉන්දික මහතා
 ගරු ටී. බී. ඒකනායක මහතා
 ගරු පී. පියසේන මහතා
 ගරු ගුණරත්න වීරකෝන් මහතා
 ගරු ඒ. එම්. වාමික බුද්ධදාස මහතා
 ගරු සිරිපාල ගමලන් මහතා
 ගරු ඉන්දික බණ්ඩාරනායක මහතා
 ගරු නිස්ස කරල්ලියද්ද මහතා
 ගරු ප්‍රහා ගනේසන් මහතා
 ගරු සුසන්ත පුංචිනිලමේ මහතා
 ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය
 ගරු ජීවන් කුමාරණතුංග මහතා
 ගරු රංජිත් සියඹලාපිටිය මහතා

ගරු එස්. ඩී. නාවින්න මහතා
 ගරු (ආචාර්ය) සරත් වීරසේකර මහතා
 ගරු සජිත් ද වාස් ගුණවර්ධන මහතා
 ගරු ජේ. ආර්. පී. සූරියප්පෙරුම මහතා
 ගරු ශෙහාන් සේමසිංහ මහතා
 ගරු කෙහෙලිය රඹුක්වැල්ල මහතා
 ගරු දිප්ති අමුණුගම මහතා
 ගරු එරික් ප්‍රසන්න වීරවර්ධන මහතා
 ගරු ඩබ්ලිව්. ඩී. ඒකනායක මහතා
 ගරු රොෂාන් රණසිංහ මහතා
 ගරු නිමල් විජේසිංහ මහතා
 ගරු එස්. සී. මුතුකුමාරණ මහතා
 ගරු නිශාන්ත මුතුහෙට්ටිගමගේ මහතා
 ගරු (පූජ්‍ය) එල්ලාවල මේධානන්ද හිමි
 ගරු පෙරුමාල් රාජදුරයි මහතා
 ගරු සිල්වේස්ත්‍රි අලාන්ටින් මහතා
 ගරු නිරූපමා රාජපක්‍ෂ මහත්මිය
 ගරු වයි. ජී. පද්මසිරි මහතා
 ගරු නවීන් දිසානායක මහතා
 ගරු චන්ද්‍රසිරි ගජදීර මහතා
 ගරු බණ්ඩාර සේගු ඩාවුඩ් මහතා

ගරු එච්. එම්. එම්. හරිස් මහතා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රේෂ්ඨාධිකරණයේ අග්‍ර විනිශ්චයකාර ධුරයෙන් ගරු (ආචාර්ය) උපතිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මිය ඉවත් කිරීම සඳහා අතිගරු ජනාධිපතිවරයා වෙත පාර්ලිමේන්තුවේ යෝජනා සම්මතයක් ඉදිරිපත් කිරීම පිණිස ආණ්ඩුක්‍රම ව්‍යවස්ථාවේ 107(2) ව්‍යවස්ථාව ප්‍රකාර යෝජනාව,—

1. සෙලින්කෝ සමූහ ව්‍යාපාරයට අයත් සමාගම් වන සෙලින්කෝ ශ්‍රී රාම කැපිටල් මැනේජ්මන්ට්, ගෝල්ඩන් කී ක්‍රෙඩිට් කාඩ් කම්පැනි සහ ඔතෑන්ස් ඇන්ඩ් ගැරන්ටි කම්පැනි ලිමිටඩ් යන සමාගම්වලට එරෙහිව ශ්‍රේෂ්ඨාධිකරණයේ පවරා ඇති මූලික අයිතිවාසිකම් අයදුම්පත් අංක පිළිවෙළින් 262/2009, 191/2009 සහ 317/2009 දරන නඩු ශ්‍රේෂ්ඨාධිකරණයේ වෙනත් විනිසුරු මඩුල්ලක් විසින් විභාග කරමින් තිබියදී, එකී නඩු එම විනිසුරු මඩුල්ලෙන් ඉවත්කර, තම අධිකරණයේ වැඩිදුර විභාගය සඳහා ගෙන එම නඩු විභාග කිරීමේ විනිසුරු මඩුල්ලේ සභාපති විනිසුරු ලෙස කටයුතු කරමින් එම නඩුවල විෂයය වස්තුවක් වන්නා වූ සෙලින්කෝ නිවාස සහ දේපල සමාගම නමින් හැඳින් වූ, සිටි හවුසින් ඇන්ඩ් රියල් එස්ටේට් කම්පැනි ලිමිටඩ් සහ සෙලින්කෝ කොන්ඩොමිනියම් ලිමිටඩ් නමින් හැඳින්වූ වර්තමානයේ ට්‍රිලියම් රෙසිඩන්සීස් නමින් හඳුන්වනු ලබන ආයතනයට අයත්, කොළඹ 08, ඇල්විටිගල

මාවතේ, අංක 153 දරන ස්ථානයේ පිහිටි, ශ්‍රේෂ්ඨාධිකරණ මූලික අයිතිවාසිකම් අයදුම්පත් අංක 262/2009 දරන නඩුවේ දේපල ලැයිස්තුවේ සඳහන් නිවාස ව්‍යාපෘතියෙන් අංක 2යි/එච්2/34 සහ වරිපනම් අංක 153/1-2/4 දරන නිවස, ඔස්ට්‍රේලියාවේ, බටහිර ඔස්ට්‍රේලියා 6016හි, මවුන්ට් හෝතෝර්න් හි, එජීනා විදියේ, අංක 127 දරන ස්ථානයේ පදිංචි රේණුකා නිරංජලී බණ්ඩාරනායක සහ කපිල රත්නන් කරුණාරත්න යන දෙදෙනා විසින් ලබාදෙන ලද ප්‍රසිද්ධ නොතාරිස් කේ. බී. අරෝෂි පෙරේරාගේ අංක 823 දරන විශේෂ ඇටර්නි බලපත්‍රය උපයෝගී කරගෙන රේණුකා නිරංජලී බණ්ඩාරනායක සහ කපිල රත්නන් කරුණාරත්න යන දෙදෙනාගේ නමට මිල දී ගැනීමෙන් ද;

2. ඉහත කී දේපළ මිල දී ගැනීම සඳහා ගෙවීම් කිරීමේ දී උපයා ගත් ආකාරය හෙළි කළ නොහැකි රුපියල් 19,362,500ක මුදලක් එම දේපළ මිල දී ගැනීමට පෙර එම දේපළ විකුණන ලද සිටි හවුසින් ඇන්ඩ් රියල් එස්ටේට් කම්පැනි ලිමිටඩ් සහ ට්‍රිලියම් රෙසිඩන්සිස් සමාගමට මුදලින් ගෙවීමෙන් ද;

එන්ඩීබී බැංකුවේ, කොළඹ 07, ධර්මපාල මාවතේ පිහිටි ශාඛාවේ 106450013024, 101000046737, 100002001360 සහ 100001014772 යන ගිණුම්වලට 2011 අප්‍රේල් 18 සිට 2012 මාර්තු 27 දින දක්වා කාලය තුළ රුපියල් මිලියන 34ක පමණ විදේශීය මුදල් තැන්පත් කිරීමෙන් පසු එම තොරතුරු අධිකරණ නිලධාරියෙකු විසින් ලබා දිය යුතු වාර්ෂික වත්කම් සහ බැරකම් ප්‍රකාශයේ සඳහන් නොකිරීමෙන් ද;

4. ඉහත කී එන්ඩීබී බැංකු ශාඛාවේ ගිණුම් අංක 106450013024, 101000046737, 100002001360, 100001014772, 100002001967, 100101001275, 100110000338, 100121001797 සහ 100124000238 දරන ගිණුම් නවයක් ඇතුළුව විවිධ බැංකුවල බැංකු ගිණුම් විස්සකට අධික සංඛ්‍යාවක් පවත්වාගෙන යමින්, එකී තොරතුරු අධිකරණ නිලධාරියෙකු විසින් ලබාදිය යුතු වාර්ෂික වත්කම් සහ බැරකම් ප්‍රකාශයේ සඳහන් නොකිරීමෙන් ද;

5. දැනට කොළඹ මහේස්ත්‍රාත් අධිකරණය ඉදිරියේ පවතින වර්ෂ 1994 අංක 19 දරන අල්ලස් හෝ දූෂණ පිළිබඳ චෝදනා විමර්ශනය කිරීමේ කොමිෂන් සභා පනත යටතේ අල්ලස් සහ/හෝ දූෂණ ක්‍රියාවලට අදාළ වරදවල් සම්බන්ධයෙන් නීති කෘත්‍යයන්වලට එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මියගේ නීත්‍යානුකූල ස්වාමීපුරුෂයා වන ප්‍රදීප් ගාමිණී සුරාජ් කාරියවසම් මහතා සැකකරුවෙකු වන හෙයින් ද;

ඉහත කී අල්ලස් හෝ දූෂණ නඩුව විභාගවීමට නියමිත වූ එකී අධිකරණයේ මහේස්ත්‍රාත්වරයා මාරු කිරීම, විනය පාලනය සහ ඉවත් කිරීමේ බලතල පැවරී ඇති අධිකරණ සේවා කොමිෂන් සභාවේ සභාපති ධුරය ආණ්ඩුක්‍රම ව්‍යවස්ථාවේ 111ඇ(2) ව්‍යවස්ථාව අනුව එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය විසින් දරන හෙයින් ද;

එකී අධිකරණය විසින් පවත්වාගෙන යනු ලබන අධිකරණ වාර්තා, රෙජිස්ටර් සහ වෙනත් ලේඛන පරීක්ෂා කිරීමේ බලතල අධිකරණ සේවා කොමිෂන් සභාවේ සභාපතිවරිය වශයෙන් ආණ්ඩුක්‍රම ව්‍යවස්ථාවේ 111උ(3) ව්‍යවස්ථාව යටතේ එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය වෙත පැවරී ඇති හෙයින් ද;

ඉහත කී ආකාරයට ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මියගේ නීත්‍යානුකූල ස්වාමීපුරුෂයා වන ප්‍රදීප් ගාමිණී සුරාජ් කාරියවසම් මහතාට එරෙහිව

ඉදිරිපත් කර ඇති අල්ලස් හෝ දූෂණ චෝදනාවලට අදාළ නීති කෘත්‍යය හේතුවෙන් අග්‍ර විනිශ්චයකාර ධුරයේ තව දුරටත් ක්‍රියා කිරීමට එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය නුසුදුස්සෙකු වන හෙයින් ද, අග්‍ර විනිශ්චයකාර ධුරයේ ඇය අබණ්ඩව ක්‍රියා කිරීම හේතුවෙන් යුක්තිය පසිඳලීමේ ක්‍රියාදාමය ඉෂ්ට කිරීම සඳහා බාධාවක් වීම සහ යුක්තිය පසිඳලීම පිළිබඳ මූලික සිද්ධාන්ත එමගින් උල්ලංඝනය වන බැවින් සහ යුක්තිය ඉටුවීම පමණක් නොව යුක්තිය ඉටුවන බවට දෘශ්‍යමාන විය යුතු හෙයින්ද;

6. මුල් අවස්ථා අධිකරණවල ජ්‍යෙෂ්ඨ නිලධාරීන් අතුරෙන් අධිකරණ සේවා කොමිෂන් සභාවේ ලේකම්වරයා පත්කළ යුතු බවට ආණ්ඩුක්‍රම ව්‍යවස්ථාවේ 111උ ව්‍යවස්ථාව මගින් ප්‍රතිපාදන සලසා තිබියදී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය අග්‍ර විනිශ්චයකාරවරිය වශයෙන් අධිකරණ සේවා කොමිෂන් සභාවේ සභාපති ලෙස ඇගේ නිල තත්ත්වයෙන් ක්‍රියා කරමින්, මුල් අවස්ථා අධිකරණයන්හි සුදුසු ජ්‍යෙෂ්ඨ අධිකරණ නිලධාරීන් සිටියදී අධිකරණ සේවා කොමිෂන් සභාවේ ලේකම්වරයා වශයෙන් එසේ නොවන නිලධාරියෙකු වන මංජුල තිලකරත්න මහතා පත් කිරීමෙන් අධිකරණ නිලධාරීන්ගේ ජ්‍යෙෂ්ඨත්වය නොසලකා හැරීමෙන් අධිකරණ සේවා කොමිෂන් සභාවේ සභාපතිවරිය වශයෙන් කටයුතු කරමින් ආණ්ඩුක්‍රම ව්‍යවස්ථාවේ 111උ ව්‍යවස්ථාව උල්ලංඝනය කර ඇති හෙයින් ද;
7. අංක 2/2012 සහ 3/2012 දරන ශ්‍රේෂ්ඨාධිකරණ විශේෂ තීන්දු සම්බන්ධයෙන් ආණ්ඩුක්‍රම ව්‍යවස්ථාවේ 121(1) ව්‍යවස්ථාව යටතේ වූ ආණ්ඩුක්‍රම ව්‍යවස්ථා අධිකරණ බලය යටතේ පවරන ලද පෙත්සමක පිටපතක් ඒ අවස්ථාවේදීම පාර්ලිමේන්තුවේ කථානායකවරයාට භාරදිය යුතු බවට සඳහන්ව තිබියදී, පාර්ලිමේන්තුවේ මහ ලේකම්වරයාට අධිකරණයේ ගොනු කරනු ලැබූ පෙත්සමක පිටපතක් භාරදීම ආණ්ඩුක්‍රම ව්‍යවස්ථාවේ ඇති ප්‍රතිපාදන සපුරා ඇති බවට එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය විසින් ශ්‍රේෂ්ඨාධිකරණයේ විශේෂ තීන්දුවක් ප්‍රකාශයට පත්කිරීමෙන් ආණ්ඩුක්‍රම ව්‍යවස්ථාවේ 121(1) ව්‍යවස්ථාව නොසලකා හැර සහ / හෝ පටහැනිව ක්‍රියාකර ඇති හෙයින් ද;
8. අංක 5/91, 6/91, 7/91 සහ 13/91 දරන ශ්‍රේෂ්ඨාධිකරණ විශේෂ තීන්දු වලදී ශ්‍රේෂ්ඨාධිකරණය විසින් අර්ථ නිරූපණය කර ඇති ආකාරයට ආණ්ඩුක්‍රම ව්‍යවස්ථාවේ 121(1) ව්‍යවස්ථාවේ සඳහන් අනිවාර්ය ක්‍රියාපටිපාටියට අනුකූලව ක්‍රියාකළ යුතු බවට තීරණය කර තිබුණ ද, ඉහත කී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය විසින් එකී ව්‍යවස්ථාව උල්ලංඝනය කර ඇති හෙයින් ද;
9. ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය ශ්‍රේෂ්ඨාධිකරණ විනිශ්චයකාරවරියක වශයෙන් පත්කරන අවස්ථාවේදී ඇයගේ පත්වීම අභියෝගයට ලක්කරමින් පවරන ලද ජනාධිපති නීතිඥ එඩ්වඩ් ප්‍රැන්සිස් විලියම් සිල්වා සහ තවත් තිදෙනෙක් එදිරිව ශිරානි බණ්ඩාරනායක (1992 ශ්‍රී ලංකා නව නීති වාර්තා 92) මූලික අයිතිවාසිකම් කඩ කිරීමේ නඩුවේදී ශ්‍රේෂ්ඨාධිකරණය විසින් ප්‍රකාශයට පත් කරන ලද බහුතර තීරණය

නොසලකා ශ්‍රේෂ්ඨාධිකරණ විනිශ්චයකාර ධුරයට පත්වීමෙන් පසු එකී තීන්දුවට පටහැනිව කටයුතු කර ඇති හෙයින් ද;

10. ශ්‍රේෂ්ඨාධිකරණ විනිශ්චයකාරවරියක වීමට ප්‍රථම කොළඹ විශ්වවිද්‍යාලයේ නීති පීඨයේ කථිකාවාර්යවරියකව සිටියදී, ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මියගේ ලිපියක් ප්‍රකාශයට පත්කර තිබූ Groundview නමැති මාධ්‍ය ප්‍රකාශන අංශය අයත් විකල්ප ප්‍රතිපත්ති කේන්ද්‍රය නමැති ආයතනය විසින් ශ්‍රේෂ්ඨාධිකරණයේ ගොනු කරන ලද ශ්‍රේෂ්ඨාධිකරණ විශේෂ තීන්දු පෙත්සම් අංක 02/2012 දරන පෙත්සම අසා තීරණයක් ලබා දී ඇති හෙයින් ද;
11. අග්‍ර විනිශ්චයකාර ධුරය දරනු ලබන සහ එමගින් ආණ්ඩුක්‍රම ව්‍යවස්ථාව ප්‍රකාරව අධිකරණ සේවා කොමිෂන් සභාවේ සභාපතිධුරය දරනු ලබන ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මිය ශ්‍රේෂ්ඨාධිකරණ විනිශ්චයකාරධුරයකට පත්කිරීමේ යෝග්‍යතාව අභියෝගයට ලක්කරන ලද ජනාධිපති නීතිඥ එඩ්වඩ් පුත්සිස් විලියම් සිල්වා සහ තවත් තිදෙනෙක් එදිරිව ශිරානි බණ්ඩාරනායක (1992 ශ්‍රී ලංකා නව නීති වාර්තා 92) නඩුවේදී එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මියගේ පත්වීමට එරෙහිව කුරුප්පුගේ බීටා ඇන් වර්ණසූරිය ස්වර්ණාධිපති මහේස්ත්‍රාත්වරියගේ සහෝදරයා වූ නීතිඥ එල්. සී. එම්. ස්වර්ණාධිපති යන අය පෙත්සමක් ඉදිරිපත් කිරීම හේතුවෙන්, එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මිය විසින් එකී මහේස්ත්‍රාත් කුරුප්පුගේ බීටා ඇන් වර්ණසූරිය ස්වර්ණාධිපතිට හිරිහැර සිදුකර ඇති හෙයින් ද;
12. අග්‍ර විනිශ්චයකාරධුරය දරනු ලබන සහ එමගින් ආණ්ඩුක්‍රම ව්‍යවස්ථාවේ 111ඇ(2) ව්‍යවස්ථාව ප්‍රකාරව අධිකරණ සේවා කොමිෂන් සභාවේ සභාපතිධුරය දරනු ලබන ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මිය විසින්, ආණ්ඩුක්‍රම ව්‍යවස්ථාවේ 111ඌ ව්‍යවස්ථාව ප්‍රකාරව පැවරී ඇති ඇගේ ව්‍යවස්ථානුකූල බලය අභිබවා ක්‍රියාකරමින්, මහේස්ත්‍රාත් රංගනී ගමගේ මහත්මියට තමාගේ නීත්‍යානුකූල අයිතිවාසිකම් ක්‍රියාත්මක කිරීමට පෙරාතුව අධිකරණ සේවා කොමිෂන් සභාවේ අවසරය ලබාගන්නා ලෙස නියම කිරීම මගින්, අධිකරණ සේවා කොමිෂන් සභාවේ ලේකම් මංජුල තිලකරත්න මහතා විසින් ඇයට සිදු කළ හිංසනය සම්බන්ධයෙන් පොලීසියට පැමිණිල්ලක් කිරීම සඳහා රංගනී ගමගේ මහේස්ත්‍රාත්වරියගේ නීතියේ පිහිට ලබාගැනීමේ අයිතියට බාධා එල්ලකර ඇති හෙයින් ද;
13. එකී ගරු (ආචාර්ය) උපනිස්ස අතපත්තු බණ්ඩාරනායක වාසල මුදියන්සේ රාළහාමිලාගේ ශිරානි අංශුමාලා බණ්ඩාරනායක මහත්මිය විසින් අග්‍ර විනිශ්චයකාරවරිය වශයෙන් සහ ඒ අනුව ආණ්ඩුක්‍රම ව්‍යවස්ථාවේ 111ඇ(2) ව්‍යවස්ථාව ප්‍රකාරව අධිකරණ සේවා කොමිෂන් සභාවේ සභාපති වශයෙන් ක්‍රියාකරමින්, තම බලය අනිසි ලෙස භාවිතා කරමින් මහේස්ත්‍රාත් රංගනී ගමගේ

මහත්මියට පොලිස් ආරක්ෂාව ලබා ගැනීමට පෙරාතුව අධිකරණ සේවා කොමිෂන් සභාවේ අවසරය ලබාගන්නා ලෙස නියම කරමින් ඇයට පොලිස් ආරක්ෂාව ලබා ගැනීමට ඇති නීත්‍යානුකූල අයිතිය ක්‍රියාත්මක කිරීම වළක්වා ඇති හෙයින් ද;

14. තම නීත්‍යානුකූල අයිතිය ක්‍රියාත්මක කරමින් මහේස්ත්‍රාත් රංගනී ගමගේ මහත්මිය විසින් පොලිස්පතිවරයාගෙන් ආරක්ෂාව ඉල්ලා සිටීම පිළිබඳව විනය පරීක්ෂණයක් නොපැවැත්විය යුත්තේ ඇයද යන්න පිළිබඳ එකී මහේස්ත්‍රාත් රංගනී ගමගේ මහත්මියගෙන් නිදහසට කරුණු විමසමින් අධිකරණ සේවා කොමිෂන් සභාවේ සභාපති ලෙස ක්‍රියා කරමින් ගරු (ආචාර්ය) උපතිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය විසින් අධිකරණ සේවා කොමිෂන් සභාවේ ලේකම් මගින් ලිපියක් යොමුකර ඇති හෙයින් ද;

ඉහත කී ආකාරයෙන් කටයුතු කිරීම මගින්,—

- (i) අනිසි පැවැත්මක් හෝ අග්‍ර විනිශ්චයකාරධුරය දරන්නෙකුට නොගැලපෙන අන්දමේ පැවැත්මක් හෝ ස්ථාපිත වන බැවින්ද,
 - (ii) අධිකරණවල නඩු කාරණා විය හැකි කරුණු සම්බන්ධයෙන් ප්‍රශ්න හෝ මතභේදයට ඉවහල් වන කරුණු සම්බන්ධයෙන් අදාළ වන සහ / හෝ විය හැකි කරුණු සම්බන්ධයෙන් කටයුතු කර ඇති බැවින්ද,
 - (iii) සාධාරණ යුක්තිය සලසාලීම කෙරෙහි බලපෑම් ඇති කර ඇති හෙයින්ද,
 - (iv) නඩු පාර්ශ්වයන් විසින් පක්ෂපාතීත්වය සහ / හෝ අපක්ෂපාතීත්වය පිළිබඳ චෝදනා එල්ල කිරීමට ඉඩ ඇති හේතු ඇතිවිය හැකි බැවින්ද,
- මුළු මහත් ශ්‍රේෂ්ඨාධිකරණය සහ විශේෂයෙන්ම අග්‍ර විනිශ්චයකාර ධුරය අපකීර්තියට පත් කර ඇත්තේය.

එබැවින්, ඉහත සඳහන් විෂමාචාර චෝදනා හේතුවෙන්, එම විෂමාචාර චෝදනා පිළිබඳව පරීක්ෂාකර එම චෝදනා එකක් හෝ එයට වැඩි ගණනක් ඔප්පුවී ඇතැයි විශේෂ කාරක සභාව විසින් පාර්ලිමේන්තුවට වාර්තා කරනු ලැබුවහොත්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අග්‍ර විනිශ්චයකාර පදවියෙන්, ගරු (ආචාර්ය) උපතිස්ස අතපත්තු බණ්ඩාරනායක වාසල මුදියන්සේ රාළභාමිලාගේ ශිරානි අංශුමාලා බණ්ඩාරනායක මහත්මිය ඉවත්කිරීම සඳහා යෝජනාවක් අතිගරු ජනාධිපතිතුමාට ඉදිරිපත් කළ හැකි වන පරිදි පාර්ලිමේන්තු විශේෂ කාරක සභාවක් පත්කළ යුතු යැයි ඉහත නම් සඳහන් පාර්ලිමේන්තු මන්ත්‍රීවරුන් වන අපි, ආණ්ඩුක්‍රම ව්‍යවස්ථාවේ 107(3) ව්‍යවස්ථාව සමග කියැවෙන 107(2) ව්‍යවස්ථාවේ විධිවිධාන සහ, 78 අ දරන පාර්ලිමේන්තු ස්ථාවර නියෝග ද ප්‍රකාරව යෝජනා කර සිටිමු.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.